

UOT 342.922

İDARƏETMƏ VƏ NƏZARƏT: FUNKSİONAL TƏHLİL

Ə.H.RZAYEV

AMEA-nın Hüquq və İnsan Haqları İnstitutu
doctor-rzayev-alii@mail.ru

Heç zaman həddini aşma

C.Solon

Gördüyün işi əvvəl ağıl tərzisi ilə ölç
Qətran Təbrizi

Məqalədə nəzarətin anlayışı, mahiyyəti və məzmunu bütün aspektlərdə təhlil edilir. Nəzarət cəmiyyətdə baş verən proseslər haqqında lazımi, hərtərəfli məlumatlar almaq üçün müüm kanallardan biri kimi baxılır.

Açar sözlər: nəzarət, idarəetmə, əks əlaqə, sistem, idarəetmə prosesi, dövlət nəzarəti, dövlət idarəetməsi, kibernetika

Nəzarət (fransız-Controle) - nəyişə yoxlamaq, yoxlama məqsədilə müşaiyət etmək; uçot, haqq-hesabı yoxlamaq, hesabat vermək, hakimiyət idarəsi; qanunların, qərarların icrasını yoxlamaq məqsədilə müşaiyət kimi ifadə olunur.

Qısa Oksford lüğətində «nəzarət» termini üç mənada işlədirilir: 1) yoxlamaq və ya nəzarət etmək, bu səbəbdən tənzimləmək; 2) hesabat tələb etmək; 3) qabağını almaq və azad fəaliyyəti istiqamətləndirmək.

Nəzarət – nəzərdə tutulan parametrlərdən, məqsədlərdən alınmış nəticələrin kənarə çıxmaların aşkarlanması, düzəldilməsi və xəbərdar edilməsinə imkan verən idarəetmə fəaliyyətidir. Nəzarət dar mənada kiminsə, nəyinsə fəaliyyətini yoxlamaq, geniş mənada normativ-hüquqi aktların, qəbul olunmuş qərarların, tələblərin riayət edilməsinin və yerinə yetirilməsinin yoxlanılması kimi baxmaqlı olar(1).

Nəzarət cəmiyyətdə baş verən proseslər haqqında lazımi, hərtərəfli məlumatlar almaq üçün müüm kanallardan biridir. O cəmiyyətin bütün bölmələrinin normal funksiya göstərməsi, xalqın maraqlarının necə əməl eilməsi haq-

ında obyektiv mühakimə yürütməyə kömək edir. Nəzarətin düzgün təşkili hər bir insanın konstitusiya, qanunlar və digər normativ aktlara əməl etməsini təmin edir, qəbul olunmuş qərarların həyata keçməsi üçün təşkilati iş aparılır, yanmış problemlərin həlli üçün praktiki addımlar atılır. Nəzarət ayrıca şəkildə mövcud olmur. O, öz xüsusiyyətləri və məzmunu ilə konkret həcmədə və müəyyən formada idarəetmə sahələrində həyata keçirilir.

Nəzarət anlayışı idarəetmənin əsas funksiyalarından biri kimi universal xarakter daşıyır və eyni qayda ilə sosial sistemində, canlı organizmdə, texniki qurğularда və avtomatik idarəetmə sistemində həyata keçirilir. Bütün canlı orqanizmlər, bioloji fərdlər, cəmiyyət, texniki qurğular, mürəkkəb özünüidarə, özünütənəzim olunan dinamik sistemlər haqqında 1948-ci ildə N.Viner tərəfindən yaradılan **kibernetika** elmi dövriyyəyə buraxılandan sonra idarəetmə elmi əksər ölkələrdə geniş yayılmış və inkişaf etməyə başlamışdır.

Kibernetika «əks əlaqə» adı daşıyan nəzarətin köməyi ilə idarəetmə subjekti idarəetmə obyektinin fəaliyyətində bütün vəziyyət barədə informasiya alır, zəruri halda idarəetmə prosesində operativ müdaxilə edir və sistemdə düzəlişlər aparır. N.Viner əks əlaqənin sadə nümunəsini qayığın sükançısında göstərir. Sükançı qayığın hərəkəti zamanı qayıq müəyyən edilmiş kursdan kənara (sağa və ya sola) çıxarsa, sükançı onu təzimləyir. Burada sükançının ustalığı ondadır ki, əks əlaqə- nəzarət əsasında qayığı müəyyən olunmuş kurs üzrə apara bilir.

Bələdiyklə, əks əlaqədə idarəetmə obyektinin vəziyyəti haqqında informasiya ötürülmə prosesidir. Idarəetmənin effektivliyi idarə edən subyektin qərarları, göstərişləri birbaşa əlaqə ilə obyektə çatdırılmaq və obyekti vəziyyəti barədə əks əlaqə kanalı ilə subyektə informasiyanın çatdırılması ilə müəyyən edilir.

Azərbaycan Respublikasının Konstitusiyasında (1995) hakimiyətlər bölgüsü (7-ci maddə) təsbit edildikdən sonra yeni şəraitdə *idarəetmə* orqanlarını əvəz edən *icra hakimiyəti* orqanlarının yeni vəzifələrinə, funksiyalarına və strukturlarına uyğun tam yeni baxışlar, prinsiplər tətbiq edilmiş və təbii olaraq nəzarət idarəetmə funksiyası kimi onun təyinatı və nəzarət orqanlarının səlahiyyəti dəyişilməyə məruz qalmışdır. İcra hakimiyəti orqanlarında nəzarət funksiyası idarəetmə funksiyalarından transformasiya olunur.

Nəzarət dövlət idarəetməsinin müüm funksiyasıdır. Ədəbiyyatda bəzi müəlliflər idarəetmə funksiyalarında nəzarət funksiyasının ikinci dərəcəli xarakter daşıdığını göstəirlər. Bunu nəzarətin idarəetmə funksiyaları siyahısında axırınca yerdə dayanması ilə əsaslandırırlar. Nəzərə alınmalıdır ki, nəzarət idarəetmə prosesində növbəliliyi görə axırda yazılır.

İdarəetmənin əsas funksiyalarından biri olan nəzarətin də öz funksiyaları var və o idarəetmə funksiyaları ilə müəyyən edilir. Nəzarətin idarəetmə funksiyası kimi xüsusi rolu onun əks əlaqələrin həyata keçməsini, vaxtında idarəetmə obyekti təsir tədbirlərinin, planların və qoyulmuş məqsədlərin dəyişilməsinə xidməti şərtləndirir. Nəzarət funksiyalarına, müxtəlif səviyyələrdə

normatif aktların tələblərindən kənara çıxmaları aşkar etmək; kənara çıxmaların səbəblərini təhlil etmək; kənara çıxmaların aradan qaldırılması üçün təkliflər hazırlamaq və düzəlişlər etmək; gələcəkdə bu cür pozuntulara yol verməmək üçün profilaktik tədbirlər hazırlamaq; hüquq-mühafizə tədbirləri görmək, yəni əyintilərə yol vermiş şəxsləri məsuliyyətə cəlb etmə daxildir.

Nəzarəti xarakterizə edən elementlərlə: nəzarətin subyekti, nəzarətin obyekti, nəzarətin predmeti (nəzarətin təşkili üçün məsələ və meyarların məcmusu), nəzarətin məqsədi, vəzifələri, prinsipləri, metodları, texnologiyası, nəzarət prosesi daxildir. İdarəetmə prosesi siklik xarakterli olub bir-birini əvəz edən mərhələlərdən: məqsədlərin müəyyən edilməsi, qərarların qəbulu, qərarların icrasının təşkili, onun yerinə yetirilməsinə nəzarətdən ibarətdir.

Bəzi tədqiqatçılar nəzarətin mahiyyətinə kompleks şəkildə 1) dövlət idarəetmə prosesinin elementi; 2) idarəetmə funksiyası; 3) bütün idarəetmə sistemində qanunçuluğu təmin edən metodlar kimi baxılır.

Ümumiyyətlə, mütəxəssislərin nəzarət idarəetmə elementi və funksiyası keyfiyyətində baxışları bir qayda olaraq alınan nəticələrin müqayisəsini idarəetmə fəaliyyətinin yekun mərhələsində həyata keçirməsi ilə əlaqələndirilir. Nəzarətin idarəetmə funksiyası kimi xüsusi rolu onun əks əlaqələrin həyata keçməsinə, vaxtında idarəetmə obyekti təsir tədbirlərinin, planların və qoyulmuş məqsədlərin dəyişilməsinə xidməti şərtləndirir.

Ümumi şəkildə «İdarəetmə funksiyası» kateqoriyası idarəetmə obyektinə, idarəetmə sisteminə idarəetmə təsirinin məzmununu ifadə edir. İdarəetmə obyekti üzərində nəzarət yoxdursa, orada xaos yaranar, nəticədə obyektiň dağılmışına gətirib çıxardır. Nəzarət düzgün və əsaslandırılmış aparılırsa: 1. Qeyri-müəyyənlik itir; 2. Böhranın qarşısını almaq imkanları yaranır; 3. Distraktiv təzahürlərlə yanaşı həm də konstruktiv təzahürlər meydana gəlir.

İdarəetmə funksiyası məsələsi nəzəriyyə və praktikada geniş istifadə olunur. Hər bir halda idarəetmə funksiya idarəetmə təsirinin, yəni idarəetmə münasibətlərinin mahiyyətini ifadə edir.

A.Fayol idarəetmədə tətbiq edilən funksiyaları – əvvəldən görmək, planlaşdırmaq, təşkilati, koordinasiya, nəzarətin məcmusunu inzibati funksiyalar adlandırmışdır. Sonrakı tədqiqatçılar idarəetmə funksiyalarına müxtəlif meyallara görə təsnifat verirlər. Bunlar içərisində universal hesab olunanlar: a) idarəetmə funksiyası, idarəetmə orqanlarının və idarəetmə personalının kadrlarının funksiyalarını müəyyən etmək üçün əsas olan ilkin idarəetmə funksiyaları; v) idarəetmə sisteminin formalasdırılmasının daxili məntiqini əks etdirən bir-birilə əlaqəli, bir-birini şərtləndirən bütün funksiyalar (4, 87-88).

Tərcübədə hər bir dövlət özü üçün spesifik idarəetmə modeli seçilir.

«İdarəetmə modeli» anlayışı idarəetmənin əsas sistemini açmağa imkan verir. Model sözü lügətdə bir neçə mənada verilir. Geniş mənada model - bu hər hansı bir obyekti, prosesin və ya təzahürün analoqu (təsviri, sxemi, planı və s.) kimi baxılır.

İdarəetmə modellərinin formalaşmasında R.Ouen, F.Taylor, M.Veber,

A.Fayol, Q.Emerson və b. böyük rolü olmuşdur. İdarəetmənin əsas modelləri aşağıdakı kimi təsnif olunur:

- *mülkiyyət forması və istehsal vasitələrinə görə*: kapitalist, sosialist, korporativ;

- *iqtisadiyyata bazar təsiri dərəcəsinə görə*: liberal dövlət tənzimlənməsi elementinə görə bazar, sosial-bazar, bazar münasibətlərinin inkişafı ilə olan idarəetmə modeli, bazar (plan) elementləri ilə mərkəzləşdirilmiş idarəetmə modeli;

- *hakimiyyət səlahiyyətlərinin realizə xarakterinə görə*: avtoritar, demokratik; məhsuldar pillələr sisteminde insanın «yerləşmə kriteriyası»na görə: doindustrial, industrial, postindustrial; ərazi mənşeyinə və adaptasiya yerinə görə: azərbaycan, rusiya, amerikan, yapon, isveç, alman, braziliya;

- *müvafiq menecment məktəblərin məxsusluğuna görə*: elmi menecment məktəbi (R.Ouen, F.Taylor və b); rasional bürokratiya məktəbi (M.Veber); administrativ məktəb (A.Fayol); «klassik məktəb» (Muni, Reyli və b.); əməyin elmi təşkili məktəbi (A.Baqdanov, A.Yurovski və b.); insan münasibətləri məktəbi (E.Məyo); motivasiya məktəbi (A.Masloy, F.Xersberq və b.); «təşkilati davranış məktəbi» (K.Ardciris və b.);

- *idarəetmə sistemində insanın rolu və yeninə görə*: (model D.Makgregora, X nəzəriyyəsi və Y nəzəriyyəsi), model U (Z nəzəriyyəsi);

- *xarici və daxili mühitin dəyişilməsinə görə*: strateji (ənənəvi, konservativ, cari vəziyyət), adaptiv (qabaqlayıcı, innovation), dinamik (proqnoz, ehtimal olunan inkişaf modeli) (4, 95).

İdarəetmə prosesində nəzarət əks əlaqə elementi kimi çıxış edir, yəni əvvəl qəbul edilmiş qərar, plan və normativlərin correksiyası həyata keçirilir. İdarəetmə prosesi sikli xarakterli olub bir-birini əvəz edən mərhələlərdən: məqsədlərin müəyyən edilməsi, qərarların qəbulu, qərarların icrasının təşkili, onun yerinə yetirilməsinə nəzarətdən ibarətdir. Nəzarət obyektlərində məlumatların alınması və istifadə olunması aşağıdakı ardıcılıqla aparılır: 1) lazımi məlumatları almaq; 2) alınmış məlumatları təhlil etmək və qiymətləndirmək; 3) nəzarət gedişində hüquqi aklarda müəyyən edilmiş tələblərdən kənara çıxmalarla münasibət bildirmək. Nəzarət prosesi standartların – konkret meyalların, məqsəd və vəzifələrin qoyulması, əldə olunan nəticələrin standartlarla müqayisəsi və nəticələrin qiymətləndirilməsindən ibarətdir.

Nəzarətin məqsədlərinə: idarəetmə qərarlarının əsaslılığını və effektivliyinin qiymətləndirilməsi; bu qərarların realizəsinin qiymətləndirilməsi; obyekti fəaliyyətində qəbul olunmuş qərarların, norma və qaydaların tələblərindən kənara çıxmaları aşkarlamaq; aşkar edilmiş əyintilərin aradan qaldırılması üçün tədbirlər hazırlamaq; destruktiv əyintilərin profilaktikası məqsədilə idarəetmə prosesinin düzəlməsi üçün tədbirlər hazırlamaq; obyekti optimal funksiya göstərməsi üçün maneələri aradan qaldırmaq daxildir (6).

Sosial nəzarət

*Hər birimizdə biri digərinin etdiyinə
irad tutan iki insan var.*
Q.Sankeviç
Ağıllı insanlar cəmiyyətin qan damarıdır.
Daniel Defo

Məlumdur ki, bütün nəzarət növləri, o cümlədən dövlət nəzarəti **sosial nəzarətin** müxtəlif təzahürləridir. Sosial sözü insanların həyat və münasibətləri ilə əlaqədar olmaqla cəmiyyətə xasdır. Sosial nəzarətin xarakteri ictimai münasibətlərin hakimliyi ilə müəyyən olunur və öz növbəsində sosial sistemin funksiya göstərməsinə və inkişafına ciddi təsir göstərir.

Sosial nəzarət mexanizminin köməyilə cəmiyyət və onun bölmələri (qruplar, təşkilatlar) sosial sistemin funksiya göstərməsinə ziyan gətirən pozuntulara müəyyən məhdudiyyətlər qoyulur. Bu məhdudiyyətlər keyfiyyətində hüquqi və mənəvi normalar, adətlər və ənənələr durur.

Sosial nəzarət qoyulmuş çərçivədə norma və meyarların köməyilə insan davranışının müəyyən xüsusiyyətlərinin təhlili kimi baxılır. Sosial nəzarət insan davranışının bu çərçivədən kənara çıxmamasına qadağası qoyur. Sosial nəzarət cəmiyyətin, dövlətin və onun orqanlarının, ictimai təşkilatların və kollektivlərin və başqa sosial təsisatların mühüm funksiyası, vətəndaşların subyektiv hüquqlarıdır:

Cəmiyyətin dinamik inkişafı sosial nəzarətin daim dəyişdirilməsini, yeni şəraitə və məqsədlərə uyğunlaşmasına şərait yaratır. Sosial nəzarət mexanizmin mahiyyətini cəmiyyətin, sosial idarəetmənin fəaliyyəti prinsiplərin, funksiyaların, forma, metod və vasitələrin nəzarətin hüquqi aspektlərini araşdırmaqla nail olmaq ələr. Sosial nəzarət sistemi müəkkəb olmaqla nəzarət subyektlərinə görə cəmiyyət, dövlət, ayrı-ayrı dövlət orqanları, ictimai təşkilatlar, əmək kollektivləri, vətəndaşlar daxildir.

Ümumiyyətlə, sosial nəzarət hüquqi və idarəetmə aspektlərdə baxılır.

Hüquqi aspektlər nəzarət cəmiyyət və idarəetmə fəaliyyətinin tənzimlənməsini təmin edən funksiya kimi baxılır. Sosial nəzarətin inkişafının mühüm istiqaməti onun hüquqla üzvi bağlılığıdır. Hüquq insanların davranışının tənzimləmə vasitəsi kimi çıxış edir. Əgər hüquq dövlətin və xalqın iradəsini qanunla ifadə edirsə, nəzarət insanların davranışının bu iradəyə uyğunluğunu aşkar və təmin etmək rolunu oynayır. Əgər sosial norma davranışın miqyasıdırsa, nəzarət insanların davranışının bu miqyasla uyğunluğunu aşkar etmək üçündür.

Ümumiyyətlə, nəzarət iki istiqamətdə aparılır. **Birinci**, qanunverici aktların həyata keçməsi və ya qoyulmuş məhdudiyyətlərə əməl olunması yoxlanılır; **İkinci**, həqiqi vəziyyəti aydınlaşdırmaq və ya nəzarət olunan obyektdə nəzərdə tutulan, arzu olunan və ya gözlənilənlərə uyğunlaşdırmaq. Onlardan biri – işin həqiqi vəziyyəti haqqında uçot məlumat, digəri isə – olmalı vəziyyət haqqında məlumatdır. Burada əsas normativ aktların, yəni qərarların, hüquqi normaların tələbləri baxımından araşdırılır.

İdarəetmə aspektində nəzarət: Birinci, idarəetmə funksiyalarından biri, yəni nəzarət fəaliyyəti kimi idarəetmə orqanlarının, onların rəhbərlerinin sistemli pozitiv fəaliyyəti keyfiyyətində; İkinci, əks əlaqə mexanizmi kimi, idarəetmənin yekun mərhələsi; Üçüncü, idarəetmə qərarlarının qəbulu və icrası prosesində ayrılmaz hissəsi kimi baxılır. Bütün bu aspektlərdə əsas olan nəzarətin mahiyyətinə hüquq mütəxəssislərinin vahid baxışları yoxdur.

İdarəetmə aspektində nəzarət cəmiyyətdə, dövlətdə və kollektivdə fəaliyyətin qiymətləndirməsi kimi baxılır. Bu aspektdə nəzarət spesifik əlamətlərə malikdir. Onlar: birinci, idarəetmə fəaliyyətinin ayrılmaz hissəsi xüsusi növü; ikinci, idarəetmə qərarlarının qəbulu prosesində idarəetməyə zəruri olan məlumat təminatı mənbəyi; üçüncü, təsərrüfat subyektinin hüquqa müvafiq olmasını təsdiq etmək məqsədilə onun fəaliyyətinin faktiki vəziyyətini yoxlama sistemi; dördüncü, idarəetmə qərarlarının icrası haqqında lazımi məlumat almaq üçün geriye əlaqə mexanizmidir.

Nəzarət müəyyən prinsiplərlə həyata keçirilir. Onlar: qanunçuluq, obyektivlik, müstəqillik, aşkarlıq, qonaqcılık, məsuliyyət, məqsədə uyğunluq, sistemlilik, vahid metodologiya, siyasetə qarışmamaq, hüquqi bazanın, maddi və maliyyə vəsaitin olması, nəzarət orqanlarının işində koordinasiya, kolegililik, əks əlaqənin səmərəliliyi, şəxsiyyətin həyat və ləyaqətinin mühafizəsi və b. daxildir (5, 180).

İdarəetmə prosesində, o cümlədən nəzarət fəaliyyətində əsas subyekt qismində – dövlət, ictimai təşkilat, kollektiv və vətəndaş çıxış edir.

Nəzarətin subyektlərinin qarşılıqlı əlaqəsindən asılı olaraq daxili (idarə, idarə daxili) və xarici (idarədən kənar, idarələr arası və idarə üzərində) nəzarətə bölünür. Daxili nəzarət bir sistemin özündə orqanlar üzərində tabeliliyi əsasında (kontrol), xarici – subyektlərinin bir-birinə asılılığı və tabeliliyi olmayan orqanlarda (nadzor) aparılır.

Konstitusiya nəzarəti anlayışı geniş mənada normativ aktların Konstitusiyaya uyğunluğunun təmin olunması kimi baxılır. Konstitusiya nəzarəti orqanlarının rolu və səlahiyyətləri müxtəlif ölkələrdə müxtəlif fərqlərin olmasına baxılmayaraq, onlarda eyni fəaliyyət sahəsi - qanunların və digər normativ aktlarının Konstitusiyaya uyğunluğunu təmin etməkdir.

Konstitusiya nəzarəti institutunun təhlili göstərir ki, bu institut **«Amerika modeli»** və **«Avropa modeli»** ilə bir neçə inkişaf yolu keçib.

«Amerika modeli» ilk dəfə ABŞ-da tətbiq edilmişdir. Bu model əsasən İngilis - Sakson ümumi hüquq sisteminin qüvvədə olduğu ölkələr üçün səciyyəvi olub, konstitusiyaya nəzarətini ümumi yurisdiksiyalı məhkəmələr tərəfindən həyata keçirilir.

Birinci Dünya müharibəsindən sonra Avropada Konstitusiya nəzarətinin **«Amerika modelindən»** fərqli **«Avropa modeli»** tətbiq edilməyə başlayır. **«Avropa modelinin»** tətbiq olduğu ilk ölkə **Avstriya** olmuşdur. Avropa modeli ideyası Avstriya hüquqşunası H.Kelzinə məxsusdur. O, 1920-ci ildə Avstriya Federal Konstitusiyaya qanununun hazırlanmasında Konstitusiya Məhkəməsinin

yaratılmasında yaxından iştirak etmiş və sonra həmin məhkəmənin üzvü olmuşdur. Odur ki, bu model bəzi hallarda «Avstriya modeli» və ya «Kelzin modeli» adlandırılır.

Ikinci Dünya müharibəsindən sonar Konstitusiya nəzarətinin “Avropa modeli” daha geniş tətbiq edilməyə başlanmışdır. “Amerika modelinin” uzun proseduraya malik olması, məhkəmə prosesinin mürəkkəbliyi və s. amillər avropa dövlətlərində ondan imtina olunmasına və «Avropa modelinə» üstünlük verilməsinə səbəb olmuşdur.

Hüquqi ədəbiyyatda konstitutsiya nəzarətini tətbiq edən ölkələri dörd qrupa bölgülər:

1. Konstitusiya nəzarəti aşağıdan-yuxarıya bütün məhkəmə orqanları tərəfindən həyata keçirilən ölkələr (ABŞ, Argentina, Meksika, Norveç, Portuqaliya, Yaponiya və s.).

2. Konstitusiya nəzarəti yalnız ali məhkəmələr tərəfindən həyata keçirilən ölkələr (Avstraliya, Hindistan, İrlandiya, Kanada, İsveçrə və s.).

3. Konstitusiya nəzarəti bu məqsədə yaradılmış xüsusi məhkəmələr tərəfindən həyata keçirilən ölkələr (Avstriya, İtaliya, Rusiya, AFR, Türkiyə, Azərbaycan və s.).

4. Konstitusiya nəzarəti məhkəməyə oxşar orqanlar (Konstitusiya şuraları) tərəfindən həyata keçirilən ölkələr (Fransa və Fransa modelini qəbul etmiş bir sıra digər ölkələr) (2, 51-53).

Vinerin irəli sürdüyü əks əlaqədə (nəzarət) konsepsiyası əsasında nəzarət insanın *özüna nəzarətdə, insan organizmində, ailədə, cəmiyyətdə, dövlətdə və automatik idarəetmə* sistemində həyata keçirilir.

İnsanın özüna nəzarəti sosial nəzarətin tərkib hissəsi olmaqla insanın öz davranışını, motivlərini və niyyətlərini sərbəst tənzimləməsidir (3, 291). Özünənəzarət bütün dövlət nəzarətinin özəyi olmaqla kənar nəzarətdən daha vacibdir. Belə ki, insan kənardan nəzarətin olmadığını hiss edərək hüquqi qaydaları pozursa, dövlət əmlakını mənimsəmə vəzifəsindən sui-istifadə və korrupsiya hallarına yol verirək bu özünənəzarətin olmamasına dəlalət edir. Özünənəzarət mexanizimi, ictimai həyat fəaliyyəti prosesində insanın öz hərəkətlərində, niyyətlərində mənəvi keyfiyyətlərində tədricən yaranan inandırma, hissiyat, vərdiş, özünüqiyətləndirmə, özünütərbiyəni əhatə edir.

İnsan organizmində idarəetmə – nəzarət funksiyasını insan orqanlarının idarəetmə mərkəzi olan beyin həyata keçirir. Beyinə daxil olan milyonlar, hətta milyardlarla ifadə edilən siqnallar beyində təhlil edilir, sonra dəyərləndirilir və hər birinə qiymət verilir və tənzimləmə - homcostoz həyata keçirilir. Homcostoz fizioloji vəziyyəti və ya bütün organizmin hüceyrələrini, orqanlarını və bütün sistemi optimal səviyyədə mühafizə edən tənzimləyici mexanizmdir. Orqanizmdə idarəetmə və tənzimləmə mexanizmində hüceyrələr, toxumalar, orqanlar vahid tam kimi işləyir. Canlı orqanizmdə əks əlaqə əsas rol oynayır. Əks əlaqə – orqanizmdə müəyyən prosesini yavaşıtmaq və ya saxlamaq zərurəti yarananda bu baş verir. Canlı orqanizmdə girişdə informasiyanı qəbul

edən hesablayıcılarından və çıxışda giriş və çıxış əlaqə kanallarından, yaddaş orqanı olan mərkəzi sinir sistemindən ibarətdir. Beləliklə, orqanızın daxilində qarşılıqlı təsir sinir, qumoral mübadilə və başqa amillərin iştirakı ilə mürəkkəb tənzimləyici, koordinasion olunan və bir-birindən asılı olan mexanizmlər vasitəsilə həyata keçirilir.

Ailədə ailə başçısının idarəetmə fəaliyyətində əks əlaqə vasitəsilə nəzarət həyata keçirilir, ailə üzvlərinin hər biri haqqında məlumatlar təhlil edilir. Ailə başçısı nəzarət funksiyalarını həyata keçirməzsə, ailə üzvləri arasında nizamintizam pozulur, tərbiyə məsələsi arxa plana keçir.

Cəmiyyətdə sosial, ictimai, dövlət nəzarət mexanizmi işləməzsə, insan və dünyəvi dəyərlər pisləşər, cəmiyyətdə xaos yaranar, həqiqətin yerini yalanlar tutar, yaxşı pis, ağ qara, ədalətsiz ədalətli qələmə verilə bilər.

Avtomatik idarəetmə sistemində nəzarət müəyyən tənzimləyici cihazlar həyata keçirir, əgər sistemdə nasazlıq baş verərsə, cihazlardan əks əlaqə kannalları vasitəsilə siqnallar mərkəzi idarəetmə mərkəzinə daxil olur və sistemdə düzelişlər aparılır.

ƏDƏBİYYAT

- 1.Rzayev Ə. H. Dövlət nəzarəti: nəzəriyyə və praktika. Bakı: Elm, 2008, 310 s.
2. Нудель М.А. Конституционный контроль в капиталистических государствах М, 1968, с.51-53.
3. Словарь по этике. М.: Политздат, 1981, с.291.
4. Теория управления: Учебник / Под общ. ред. А.Л. Гапоненко, А.П. М.: РАГС, 2008, с. 358.
- 5.Шорина Е.В. Контроль за деятельностью органов государственного управления в СССР, М., 1981.
6. (<https://ru.wikipedia.org/wiki/kontrol>)

УПРАВЛЕНИЕ И КОНТРОЛЬ: ФУНКЦИОНАЛЬНЫЙ АНАЛИЗ

А.Г.РЗАЕВ

РЕЗЮМЕ

В статье анализируются понятие, содержание, правовой механизм, принципы и процесс контроля, как одной из функций управления. Контроль рассматривается в социальном, правовом и управленческом аспектах.

Ключевые слова: контроль, управление, обратная связь, система, процесс управления, государственный контроль, государственное управление, кибернетика

CONTROL AND MANAGEMENT: FUNCTIONAL ANALYSIS

A.H.RZAYEV

SUMMARY

The article analyzes the meaning, content of the legal mechanism, principles and the process of control as management functions. Control is considered in social, legal and managerial aspects.

Keywords: Control, management, feedback, system, management process, state control, state management, cybernetics